

بسم الله الرحمن الرحيم

الحمد لله رب العالمين و صلى الله علي سيدنا محمد و آله الطاهرين

ہماری گفتگو اس میں ہے کہ سکرات موت سارے انسانوں کے لئے ہے اور خود موت کی سختیاں ہیں اور سکرات موت ہے -

اس بارے میں کچھ روایات نقل ہوئیں ایک اور روایت یہ ہے جسے اہل سنت نے نقل کیا ہے اور بحار الانوار میں یہ روایت موجود نہیں ہے ، تعجب کی بات ہے کہ ہماری کتابوں بالخصوص بحار الانوار جس میں اس موضوع سے متعلق تمام روایات کو نقل کیا ہے لیکن اس روایت کو نقل نہیں کیا ہے ، اہل سنت کی اکثر کتابوں جیسے صحیح بخاری ، صحیح ترمذی ، سنن نسائی ، سنن ابن ماجہ میں یہ روایت نقل ہے کہ عائشہ کہتی ہے رسول اکرم صلی اللہ علیہ وآلہ وسلم جب آخری اوقات میں تھے تو ایک برتن میں پانی بھر کر سامنے رکھا ہوا تھا "فجعل يدخل يديه في الماء فيمسح بهما وجهه" آپ اپنے مبارک ہاتھوں کو اس میں ڈالتے تھے اور ہاتھ کو اپنے مبارک چہرے پر پھیلاتے تھے "ويقول لا اله الا الله" ساتھ میں لا اله الا الله کے ذکر کو پڑھتے تھے "ان للموت سكرات" موت کی سکرات اور سختیاں ہیں یعنی یہ سختیاں پیغمبر اکرم صلی اللہ علیہ وآلہ سے بھی مربوط ہے -

ایک اور روایت جو صریح ہی ہے ؛ حاکم نے مستدرک میں محمد بن عایشہ سے نقل کیا ہے "رایت رسول الله وهوبالموت وعنده قدح في ماء و هو يدخل يده القدح" پہلے کی روایت کی طرح ہے کہ پیغمبر اکرم صلی اللہ علیہ وآلہ وسلم اس برتن میں اپنے مبارک ہاتھوں کو ڈالتے تھے اور اپنے چہرہ مبارک پر پھیلاتے تھے "ثم يقول" اس کے بعد فرماتے: "اللهم اعنني على سكرات الموت" پیغمبر اکرم صلی اللہ علیہ وآلہ وسلم یہ دعا فرما رہے تھے :اے خدا موت کی مشکلات میں میری مدد فرما ، ہم یہاں یہ نہیں بتا سکتے کہ اس روایت کا مقصد یہ ہے کہ پیغمبر اکرم صلی اللہ علیہ وآلہ وسلم دوسروں کو درس دینا چاہتے تھے ، ایسا نہیں ہے بلکہ موت کی اپنی ذاتی شدت اور سختیاں ہیں ، موت کی ذاتی کچھ حالات ہیں جو انسان سے جدا نہیں ہو سکتیں ، یہ پیغمبر اکرم صلی اللہ علیہ وآلہ وسلم ، انبیاء اور اولیاء اور دوسرے افراد سب کے لئے بھی -

اس بارے میں ایک اور روایت یہ ہے : «الموت تصفّي المؤمنين من ذنوبهم فيكون آخر ألم يصيبهم» [1] موت پاک و صاف کرنے والا ہے اور مومنین کے گناہوں کو دھو لیتا ہے «فيكون آخر ألم» موت ان کی آخری درد اور ألم ہے «يصيبهم كفارة آخر وزر بقي عليهم» ان کے جو گناہ ہیں ان کا کفارہ ان کی پہلی موت ہے جو ان پر واقع ہوتی ہے یعنی موت میں یہ حقیقت ہے -

ایک اور روایت [2] میں امیر المومنین علیہ السلام فرماتے ہیں «ما من الشيعة عبد يقارف أمراً نهيناه عنه فيموت» شیعہ ان کاموں کو انجام نہیں دیتے جن سے ہم انہیں منع کیا ہے «فيموت حتّي يتلي بليّة» پھر وہ مرجاتا ہے اور کسی بلاء میں مبتلا ہوتا ہے «تمحصّ بها ذنوبه» یہ بلاء ان کی تمام گناہوں کو ختم کر دیتا ہے «ذمّا في مالٍ و إما في ولدٍ و إما في نفسه حتّي يلقي الله عزوجل و ماله ذنب» اس بلاء اور سختی کی وجہ یہ ہے کہ یہ مومن جب خدا سے ملاقات کرنا چاہتا ہے تو اس کا کوئی گناہ نہ ہو «و إنّه ليبقي عليه الشيء من ذنوبه فيشددّ به عليه عند موته» موت کے وقت اس پر بہت سختی ہوتی ہے یعنی اس کی جان نکلتے ہوئے اسے بہت مشکل ہوتی ہے موت کی یہ سختی اسے پاکیزہ کرتا ہے اور اسے پاک و صاف کرتا ہے -

یہ روایات بھی اس مطلب کی موید ہے کہ موت ایک حقیقت ہے جس میں ذاتی طور پر سختیاں ہیں اس کا اثر یہ بھی ہے کہ

جب کوئی مومن اس میں مبتلاء ہوتا ہے تو اس کا جو بھی گناہ ہو (البتہ وہ گناہیں جو وہ اور اس کے خدا کے درمیان میں ہوں اور قابل بخشش ہوں) اسے بخش دیا جاتا ہے اس بارے میں آپ نے دیکھا کہ بہت ساری روایات موجود ہیں، البتہ کچھ دوسری روایات بھی ہیں کہ روایات کی دو قسمیں ہیں، روایات کو صحیح طرح سمجھنا چاہئے تا کہ معلوم ہوسکے کہ ان کو آپس میں کیسے جمع کریں۔

ایک اور روایت یہ ہے [3] «قال علي بن الحسين زين العابدين (ع) امام صادق عليه السلام امام سجاد سے نقل کرتا ہے کہ امام سجاد نے اسے خدا وند متعالیٰ سے حدیث قدسی کے طور پر نقل کیا ہے «قال الله عزوجل ما من شيء أتردد عنه مثل ترددي عن قبض روح المؤمن» اللہ تعالیٰ فرماتا ہے کہ میں کہیں بھی ایسے حیرانی میں نہیں پڑتا ہوں جیسا مومن کے قبض روح کے وقت ہوتا ہے، اسی طرح روایت ۲۵ میں ہے «وما ترددت عن شيء أكثر من موت المؤمن» اس کا معنی یہ نہیں ہے کہ خدا حیران و سرگردان ہوتا ہو بلکہ یہ کنایہ ہے کہ گویا ایسا ہے «إني لأحب لقاءه و يكره الموت» میں اس سے ملاقات کو پسند کرتا ہوں اور اسے موت سے نفرت ہے، اس روایت میں ہے «يكره الموت و أنا أكره مساعته» اسے موت سے نفرت ہے اور مجھے یہ پسند نہیں ہے کہ اسے اذیت کروں «فإذا حزره أجله الذي لا يأخر فيه بعثت إليه برحانتين من الجنة تسمي إحداهما المسخيه و الأخرى المنسيه فأما المسخيه فتسخيه عن ماله» جب مومن کا اجل آپہنچتا ہے بہشت سے اس کے لئے دو پھول بھیجا جاتا ہے کہ ایک کا نام مسخيه ہے اور دوسرا منسيه، مسخيه کیا ہے «فتسخيه عن ماله، سخوت نفسي عن الشيء أي تركته و لم تنازعني إليه نفسي» مسخيه کسی چیز سے دل اچکنا ہے، خداوند متعالیٰ فرماتا ہے کہ میں ایک پھول کو اس کے سامنے سے گزراتا ہوں کہ یہ پوری طرح دنیا کے مال و دولت سے دل اچک لے، اور منسيه کیا ہے؟ منسيه دنیا کے کاموں کو فراموش کر لینا ہے، ایک اور روایت میں ہے «المنسية فانها تنسيه إله و ماله» منسيه کی وجہ سے اہل و عیال اور بچوں کو بالکل فراموش کر لیتا ہے۔

کیا یہ روایت موت کی سختیوں کی نفی کرتا ہے؟ مثلاً جو شخص دنیا سے جا رہا ہے سو فیصد مومن ہے کہ کوئی گناہ انجام نہیں دیا ہے یا معصومین علیہم السلام یا وہ حضرات جو تالی تلو معصوم ہیں، کیا اس روایت کے مطابق ہم یہ کہہ سکتے ہیں کہ ان کے لئے موت کی کوئی سختی نہیں ہے، بلکہ خدا بہشت سے دو پھول بھیج دیتا ہے اور ان کی قبض روح ہوجاتی ہے، کیا ہم یہ کہہ سکتے ہیں؟ یا موت کی سختیوں کو نفی نہیں کرتا ہے یعنی اگرچہ ان کے قبض روح کے لئے بہشت سے دو پھول بھیجا جاتا ہے، لیکن ان کے بعد اس کا قبض روح شروع ہوتا ہے، قبض روح کی سختی اور مشکل اپنی جگہ پر ہے! یہ دونوں احتمال ہے لیکن آگے روایات کے جمع بندی کے وقت بیان کریں گے کہ حقیقت کیا ہے۔

بعد والی روایت [4] یہ ہے «قيل للصادق جعفر بن محمد عليهم السلام صف لنا الموت» امام صادق علیہ السلام سے عرض ہوا کہ ہمیں موت کی تعریف کیجئے «قال للمؤمن كعطي بطيب يشمه» فرمایا مومن کے لئے ایک بہترین خوشبو ہے جسے وہ سونکھتا ہے، وہی ریحانہ! «فبئعت لتبیه» عرب نیند کی ابتداء کو جو کہ بہت ہی اچھی ہوتی ہے اسے نعاث کہتے ہیں، اس خوشبو کی وجہ سے اس مومن کے لئے ایک اچھی نیند آجاتی ہے «و ينقطع التعب و الألم عنهن» اسے کوئی درد نہیں ہوتا، لیکن «و الكافر كالسع الافاعيل و لدع العقارب و أشد» کافر جب دنیا سے جاتا ہے تو ایسا ہے جیسا کوئی بچھو اسے ڈس رہا ہو بلکہ اس سے بھی زیادہ سخت۔

چھٹی روایت میں ایک اور جملہ ہے جو پچاسویں روایت میں نہیں ہے «فإن قوماً يقولون إنه أشد من نشرٍ بالمناشير و قرضٍ بالمقاريض و رزخٍ بالاحجار و تدوير قطب الأرحيه علي الاحدا» امام سے عرض ہوا کہ لوگ کہتے ہیں کہ موت اتنا سخت ہے کہ گویا اسے چکی کے پتھر کے نیچے رکھا گیا ہو، ایسا ہے جیسے انسان کی پٹائی ہو رہی ہو، ایسا ہے جیسے اسے قینچی سے کاٹ رہا ہو اور ٹکڑا ٹکڑا کر رہا ہو «قال كذلك» امام نے فرمایا جی ہاں! ایسا ہی ہے «هو علي بعض الكافرين و الفاجرين» یہ بعض کافروں اور فاجروں کے لئے ہے «علي ترون منهم من يعاين تلك الشدائد فذلکم الذي هو أشد من هذا لا من عذاب الآخرة فإنه أشد من عذاب الدني» اس کے بعد فرماتا ہے «و في المؤمنین أيضاً من يكون كذلك» مومنین کی بھی دو قسمیں ہیں، بعض مومنین کو مرتے وقت سختیاں ہیں اور بعض کے لئے موت کے وقت سختی نہیں ہے! «و في المؤمنین من يقاصي عند سكرات الموت هذه الشدائد» مومنین میں سے بعض کو مرتے وقت ایسی سختیاں ہیں «فقال ما كان من رائحة من مؤمن هناك فهو أجل ثوابه» جس مومن کو جان کنی میں آسانی ہوئی اسے اعمال کے ثواب کو جلدی دے دیا ہے «و ما كان من شديدة» اور جس مومن کو سختی ہوئی ہے «فتمحيصه من ذنوبه ليرد الآخرة نقياً نظيفاً

مستحقاً لثواب الأبد لا مانع له دونه» اسے گناہوں سے آزاد کیا ہے تا کہ پاک و پاکیزہ قیامت میں وارد ہو جائے اور ہمیشہ ہمیشہ کے لئے ثواب کا مستحق ہو اور اس کے لئے کوئی مانع باقی نہ رہے۔ اس کے بعد فرماتا ہے کہ کافر بھی ایسا ہے، ممکن ہے کہ کوئی کافر بھی بغیر کسی سختی کے جان دے دیں «وما كان من سهولة هناك علي الكافر» نہ زندگی میں کوئی سختی دیکھے اور نہ مرتے وقت «فاليوفي أجر حسناته في الدنيا ليرد الآخرة و ليس له إلا ما يوجب عليه العذاب» کبھی اس طرح کی سوال کرتے ہیں کہ کافروں کو بہت ساری نعمتیں دی ہیں اور اتنے آسائش، فرماتا ہے کہ اگر ان لوگوں نے کوئی اچھا کام کیا ہو، کسی کی کوئی خدمت کی ہو یا اپنے جیسے لوگوں کے ساتھ کوئی نیکی کیا ہو، خدا ان کی اجر کو اسی دنیا میں دے دیتا ہے تا کہ جب یہ آخرت میں وارد ہو جائے تو «ليس له إلا ما يوجب عليه العذاب» ان کے لئے عذاب کے علاوہ کچھ نہ ہو، «وما كان من شدة علي الكافر هناك فهو ابتداء عذاب الله له بعد نفاذ حسناته» اور دنیا میں کافر کو سختی ہوتی ہے تو یہ اس کی نیکیاں ختم ہونے کے بعد اللہ کی عذاب کی ابتدا ہے۔

اس روایت سے یہی استفادہ ہوتا ہے کہ کافروں کی بھی دو قسمیں ہیں اور مومنوں کے بھی دو قسمیں، مخصوصاً مومنین کے قبض روح کی دو قسمیں ہیں، ایک مومن ایسا ہے جس نے کوئی گناہ انجام نہیں دیا ہے، یہ روایت ہے «للمومن كاطيب ريح فيشمه» یہ اس طرح کے مومنین کے لئے ہے، لیکن جس مومن نے گناہ انجام دیا ہے اسے جان دینا آسان نہیں ہے! اسے سکرَات موت کی سختیاں ہیں تا کہ اس کی گناہیں دھل جائے، اس لحاظ سے ہم بطور کلی یہ نہیں کہہ سکتے کہ مومن کے لئے جان دے دینا آسان ہے، ہم یہ نہیں کہہ سکتے کہ اگر کوئی سختی حالت میں جان دے دیں تو یہ اس بات کی دلیل نہیں ہے کہ اس کی آخرت خراب ہے، ایسا نہیں! بلکہ یہ اسے پاک کرنے اور گناہوں سے دھونے کے لئے ہے، اس طرح ہم مومنین کے بارے میں موجود روایات کو آپس میں جمع کر سکتے ہیں اور یہ کہہ سکتے ہیں کہ مومنین کے درمیان بھی فرق ہے۔

وہ آیات جن میں ہم نے یہ پڑھا تھا کہ کافروں کے چہروں اور سرینوں پر مارا جاتا ہے، ہم یہ بتا سکتے ہیں کہ یہ بھی مطلق نہیں ہے، یا ان کی اطلاق کو یہ روایات تقیید کرتے ہیں، یہ روایت تمام روایات اور آیات کو آپس میں جمع کرنے کے لئے بہترین روایت ہے، کہ ہم یہ بتائیں کہ مومنین کے دو گروہ ہیں اور کافروں کے بھی دو گروہ ہیں، ایسا نہیں ہے کہ سارے کافروں کے قبض روح بہت شدید ہیں اور سارے مومنین کے قبض روح بہت آسان ہوں، کافروں کے قبض روح زیادہ تر شدید ہے لیکن ممکن ہے کوئی کافر ہو جس نے کبھی بھی خدا کی پرستش نہیں کی ہو، خدا کی کوئی عبادت اور بندگی نہ کی ہو، لیکن جہاں تک اس سے ہو سکتا تھا لوگوں کی خدمت کی ہے، اس کے مقابلہ میں خدا اسے جو ثواب دیتا ہے یہی ہے کہ اسے قبض روح کو آسان بنا لیتا ہے، لیکن اکثر کافرا سے نہیں ہیں! مومن کے بارے میں بھی یہ بتائیں کہ ان روایات میں جو مومن ہے اس میں سارے مومنین شامل نہیں ہے، بلکہ ان روایات میں مومن سے مراد وہ مومنین ہیں جو ہر لحاظ سے اچھا آدمی ہو، اس کے لئے خوشبو والی پھول ہے، روایات اور آیات کو جمع کرنے کی اس صورت کو ہم نے یہاں بیان کیا لیکن رسول اکرم صلی اللہ علیہ وآلہ کے بارے میں جو روایت نقل کی کہ آپ اپنے مبارک چہرہ پر پانی ڈال دیتے تھے اور ذکر «لا اله الا الله» کو پڑھ رہے تھے اور فرماتے تھے «اللهم اعني على سكرات الموت» اس سے وہی مطلب زیادہ استفادہ ہوتا ہے جسے ہم نے آیت کریمہ «وجاءت سكرة الموت بالحق» سے استفادہ کیا تھا کہ موت کی اپنی ذاتی سختیاں ہیں، یہ مطلب زیادہ قوی نظر آتا ہے کہ سکرَات الموت، موت سے جدا ہونے والی کوئی چیز نہیں ہے؟ لیکن یہ بتا سکتے ہیں کہ اس میں مختلف درجات ہیں، لیکن اس بات کو قبول نہیں کر سکتے کہ مومن کامل کے لئے قبض روح میں کوئی سختی نہیں ہے، امام سجاد علیہ السلام نے جو حدیث قدسی نقل فرمایا تھا کہ بہشت سے دو پھول لا یا جاتا ہے، لیکن یہ بھی قبض روح کی سختیوں سے منافات نہیں رکھتا ہے! ان دونوں پھولوں کی وجہ سے قبض روح آسان ہو جاتی ہے، لیکن سختیاں اپنی جگہ باقی ہے، اگرچہ وہ ایک درجہ کم کی سختی ہو۔

امام حسن علیہ السلام سے موت کے بارے میں سوال کیا امام نے فرمایا: «أعظم سرور يرد علي المؤمنين إذا نقلوا عن دار نكد إلي نعيم الأبد» [5] دنیا کو "دار نكد" کہتے ہیں یعنی وہ جگہ جس کی خوشی اور عیشی کم ہو اور وہ بھی زحمتوں کے ساتھ، مومن اس جگہ سے ابدی جگہ کی طرف منتقل ہوتا ہے۔

مومن کو معلوم ہے کہ اسے آئندہ کیا ملنے والا ہے؟ یعنی اسے قبض روح کے وقت آئندہ کو دیکھتا ہے، ایک اور روایت امیر المومنین علیہ السلام سے ہے کہ آپ سے موت کے بارے میں سوال کیا، تو آپ نے فرمایا: «فقال علي الخير سقطتم

هو أحد ثلاثة أمور يرد عليه إما بشارۃ بنعيم الأبد، إما بشارۃ بعذاب الأبد و إما تحزين و تحليل» مومن كو بشارت ديا جاتا هے
،لهذا جب وه دار فانی سے دار سعادت كى طرف انتقال هو رہا هے تو وه خوشحال هے ،ليكن اس كا خوشحال هونا اس بات
كى دليل نهين كه اسے سكرۃ الموت نه هو ،قبض روح كى جو ذاتى سختياں هيں وه مومن حتى انبياء كے لئے بهى هے -
و صلي الله علي محمد و آله الطاهرين

[1] - بحار الانوار جلد ۹ ص ۱۵۳

[2] - بحار الانوار ج ۶ ص ۱۵۷ روايت ۱۴

[3] - بحار الانوار ، ص ۱۵۲ ، روايت ۵

[4] - بحار الانوار: ص ۱۵۲ و ۱۷۲ حديث ۶ اور ۵۰

[5] - بحار الانوار : ص ۱۵۴ حديث ۹